

መግለጫ ቅዋም ተጋሩ ኢትዮጵያውያን ነበርቲ ደንብር ኮሎራዶ

ንሕና ተጋሩ ኢትዮጵያውያን ነባርነትና ኣብ ደንብርን ከባቢኣን [ኮሎራዶ] ኮይኑ፣ ኣብ ሃገርና ኢትዮጵያ ዓሌት (ትውልዲ ሓረግ) መሰረት ዝገበረ ኣብ ልዕሊ ንፁሃት ዜጋታትና ዝበፀሕ ዘሎ መቐተልትን ምጥፋእ ንብረትን ብፅኑ ንቃወም ምዃና ብዕለት 25 ለካቲት 2010ን መጋቢት 2/2010ን ኣብ ዝገበርናዮም ክልተ ተኸታተልቲ ዋዕላታት፣ በዓል 18 ነጥቢ ቅዋማት ኣቐሚጥና ኣለና።

1. ህወሓት እኹል ዓቕሚ፣ ብቐዓት፣ ስነ-ምግባርን ቅንዕናን ዝተላበሱ ጥንኩራት መናእሰይን ሙሁራት ተጋሩን ናብ ቅድሚት ክመፁ ኣበርቲዓ ክትሰርሕ ነተሓሳስብ።
2. ብዕምቆት ምሕዳስ ህወሓት ተግባራዊ ንምግባር፣ ሙሁራት ተጋሩ ዘሳተፈ ቀፃልነት ዘለዎ ዘተ ምስ ተቐወምቲ ውድባት ትግራይ ጥንኩር ምሕዝነትን ፖለቲካዊ ምርድዳእ ክትገብር ፃውዒትና ነቕርብ።
3. መንግስትን ተቐወምቲ ሓይልታትን ህዝቦም መሰረት ገይሮም ክሰርሑ፣ ናይ ሓሳብ ኣፈላላይ ዝኣምን መንእሰይ ክሃንፁን ፅልኢት ዝፈጥሩ ሓሳባት ክፅየፉን ክቃወሙን ንላቦ።
4. ብፍላይ ኣብ ክልላት ኣምሓራን ኦሮምያን ብምኽንያት ብሄሮም ዝበፀሐም ግፍዒ፣ መከራ፣ ምዕናው ንብረት፣ መቐተልትን ምጥፋእ ኣካልን ጠጠው ክብል፣ ገበነኛታት ናብ ፍርዲ ክቐርቡን ንተበደልቲ ጉቡእ ካሕሳ ክወሃቦምን ነተሓሳስብ።
5. ቅድም ክብል ብዝተፈላለዩ ምኽንያታት ዝተሰናበቱ ነባራት ተጋደልትን ስድራ ስወኣትን ፍሉይ ሓገዝን ቆላሕታን ክግበረሎም ነተሓሳስብ።
6. ብብርኪ ሃገር ዝፈለመ ምፍታሕ እሱራት ፖለቲካ፣ ኣብ ትግራይ ተግባራዊ ክኸውን፣ ኣብ ዝተፈላለዩ ከባቢታት ኢትዮጵያ ዝተኣሰሩ ተጋሩ መሰሎም ክኸበረሎምን ክፍትሑን ኣድላይ ዘበለ ፃዕርታት ንክግበር ፃዊዒትና ነቕርብ።
7. መንግስቲ ንዜጋታቱ ሕገ መንግስታዊ መሰሎም ብተግባር ክኸብረሎም፣ ጥንኩርን ስጡምን ሓለዎ ክገብረሎም ፃውዒትና ነቕርብ።

8. ህዝቢ ትግራይ ብምኸንያት ብሄሩ ግፍዕን መከራን እንትበፅሑ፤ ህወሓት ኣብ ኣደባባይ ተቓውሞኡ ክተስምዕ ነተሓሳስብ።

9. ኣብ ዝኾነ ይኹን ከባቢ ብሄር መሰረት ዝገበረ ወፀዓን መጥቓዕትን ነወግዝ።

10. ሚድያታት ክ/ትግራይ ኣብ ህዝቢ ዝበፀሐ ግፍዕን በደልን ብነፃነት፤ ቀልጢፊን ከወግዛን እዋናውን ፀ-ፀይ ሓበሬታን ንህዝቢ ከቃልሓ ግቡኡን ክኸውን ይግባእ።

11. ኣብ መላእ ኢትዮጵያ ዝተኸሰተ ምጥፋእ ሂወትን ንብረትን መንቀሊኡ ዘፃሪ ገለልተኛ ኮሚቴ ክምስረት ፃዊዒትና ነቕርብ።

12. መንግስቲ ኢትዮጵያ ዝገብሮ ዘሎ ስግግር ስልጣን ብሰላማዊ መንገዲ ተግባራዊ ክኸውን ንምነ።

13. ብመሰረት እዚ ኣብ ኢትዮጵያ ብፀረ ሰላም ሓይልታት ኣብ ሞንጎ ህዝብታት ዝተፈጠረ ዘይምቅድዳው፤ መንግስቲ ዝኣወጀ ህፁፅ ኣዋጅ ምፅዳቕ ንድግፍ።

14. መራሕቲ ክልል ኣምሓራን ኦሮምያን ኣብ ክልሎም ዝነበር ትግራዊ ሕገ መንግስታዊ መሰሉ ክሕልዉሉን ጥንኩር ሓለዋ ክገብሩሉን ንላቦ።

15. ህዝቢ ትግራይ ሓለፋ ተጠቓሚ ከም ዘይኮነ ኩለን ማሕበራዊ ሚድያታት ኢትዮጵያ ንህዝቢ ከቃልሓን ፍሉይ ጠመተ ገይረን ክሰርሓሉን ንላቦ።

16. ኣብ ወፃኢ ኣብ ውሽጢ ዓድን ኮይኖም ኣብ ህዝቢ ፅልእን ራዕድን ዝፈጥሩ ውልቀ ሰባትን ውድባትን መንግስቲ ጠጠው ከብሎምን ናብ ሕጊ ክቕርቦምን ንላቦ።

17. ኣብ ኢትዮጵያ ዝተጀመረ ሰላም፤ ዲሞክራሲን ልምዓትን ንምቕፃል መንግስቲ ዝገብሮ ዘሎ ፃዕርታት በርቲዑ ክቅፅል ንድግፍ።

18. ሰብ ሃፍቲ ተጋሩ (ኢንቨስተራት) ኣብ ክልሎም መፅዮም፤ ዝተፋላለዩ ትካላት ንምጥያሽ ኣብ ዝንቀሳቐሱሉ እዋን፤ ጥጡሕን ቅልጥፉን ኣሰራርሓ ክግበረሎም ይግባእ።